

પત્રક ભાગ-૧
કાર્યવાહીની ટૂંકી નોંધ
પંદરમી ગુજરાત વિધાનસભા
પ્રથમ સત્ર
મંગળવાર, તા.૨૦મી ડિસેમ્બર, ૨૦૨૨
(પહેલી બેઠક)

(સભાગૃહની બેઠકની શરૂઆત વંદેમાતરમ્ સંગીતની ધૂન વગાડી કરવામાં આવી)

માનનીય કાર્યકારી અધ્યક્ષશ્રી યોગેશ પટેલ (રાજ્યપાલશ્રીએ બંધારણની કલમ-૧૮૦(૧) અન્વયે કાર્યકારી અધ્યક્ષ તરીકે સભ્યશ્રી યોગેશ પટેલની નિમણૂક કરી હતી) અધ્યક્ષસ્થાને

સભાગૃહની પ્રથમ બેઠક સવારના ૧૦-૦૦ વાગ્યે શરૂ થઈ.

૧. અધ્યક્ષશ્રીની ચૂંટણી

માનનીય મુખ્યમંત્રીશ્રી ભૂપેન્દ્રભાઈ પટેલે વિધાનસભાના નિયમોના નિયમ-૧૦(૧) અન્વયે પ્રસ્તાવ રજૂ કર્યો કે -

“ આ સભાગૃહના સભ્ય શ્રી શંકરભાઈ ચૌધરીને આ સભાગૃહના અધ્યક્ષ તરીકે પસંદ કરવામાં આવે. ”

સંસદીય બાબતોના મંત્રીશ્રી ઋષિકેશભાઈ પટેલે પ્રસ્તાવને અનુમોદન આપ્યું.

પ્રસ્તાવ મત માટે મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો. શ્રી શંકરભાઈ ચૌધરીની અધ્યક્ષ તરીકે સર્વાનુમતે વરણી થઈ.

માનનીય મુખ્યમંત્રીશ્રી ભૂપેન્દ્રભાઈ પટેલ, માનનીય વૈધાનિક અને સંસદીય બાબતોના મંત્રીશ્રી ઋષિકેશભાઈ પટેલ, વિરોધ પક્ષના સભ્યશ્રી શૈલેષભાઈ પરમાર અને મુખ્ય દંડકશ્રી બાળકૃષ્ણ શુક્લ નવા વરાયેલા અધ્યક્ષશ્રીને અધ્યક્ષસ્થાને દોરી ગયા અને અધ્યક્ષશ્રી શંકરભાઈ ચૌધરીએ અધ્યક્ષસ્થાન લીધું.

માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને

માનનીય મુખ્યમંત્રીશ્રી ભૂપેન્દ્રભાઈ પટેલ, સંસદીય બાબતોના મંત્રીશ્રી ઋષિકેશભાઈ પટેલ, વિરોધ પક્ષના સભ્યશ્રી શૈલેષ પરમાર, સભ્ય શ્રી જિતેન્દ્રભાઈ વાઘાણી, સભ્યશ્રી રમણલાલ વોરા, વિરોધ પક્ષના સભ્યશ્રી અર્જુનભાઈ મોઢવાડિયા અને અપક્ષ સભ્યશ્રી માવજીભાઈ દેસાઈએ માનનીય અધ્યક્ષશ્રીને અભિનંદન આપતા પ્રવચનો કર્યા.

ત્યારબાદ નવા વરાયેલા અધ્યક્ષ શ્રી શંકરભાઈ ચૌધરીએ સભાગૃહનો આભાર માનતું પ્રવચન કર્યું.

૨. ઉપાધ્યક્ષશ્રીની ચૂંટણી

માનનીય નાણા મંત્રીશ્રી કનુભાઈ દેસાઈએ પ્રસ્તાવ રજૂ કર્યો કે,

“ આ સભાગૃહના સભ્યશ્રી જેઠાભાઈ ભરવાડને આ સભાગૃહના ઉપાધ્યક્ષ તરીકે પસંદ કરવામાં આવે ”

માનનીય સંસદીય બાબતોના મંત્રીશ્રી ઋષિકેશભાઈ પટેલે પ્રસ્તાવને અનુમોદન આપ્યું.

પ્રસ્તાવ મત માટે મૂકવામાં આવ્યો અને તેનો વિના વિરોધે સ્વીકાર કરવામાં આવ્યો અને માનનીય અધ્યક્ષશ્રીએ સભ્યશ્રી જેઠાભાઈ ભરવાડને ગૃહના ઉપાધ્યક્ષ તરીકે ચૂંટાયેલા જાહેર કર્યા.

માનનીય ઉપાધ્યક્ષશ્રી જેઠાભાઈ ભરવાડે પોતાનું સ્થાન લીધું.

પહેલી બેઠક બપોરના ૧૧-૦૩ વાગ્યે પૂરી થઈ.

બીજી બેઠક

બપોરના ૧૨-૦૦

માનનીય રાજ્યપાલશ્રી આચાર્ય દેવવ્રતે બપોરના ૧૨-૦૦ વાગ્યે વિધાનસભા ગૃહને હિન્દીમાં સંબોધન કર્યું.

રાજ્યપાલશ્રીનું સંબોધન પૂરું થયા બાદ બપોરના ૧૨-૩૫ વાગ્યે સભાગૃહની બીજી બેઠક મળી.

માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને

૧. સભાગૃહના મેજ ઉપર મૂકાયેલી રાજ્યપાલશ્રીના સંબોધનની પ્રમાણિત નકલ

સચિવશ્રીએ રાજ્યપાલશ્રીના સંબોધનની પ્રમાણિત નકલ સભાગૃહના મેજ ઉપર મૂકી.

૨. રાજ્યપાલશ્રીના સંબોધન માટેનો આભાર પ્રસ્તાવ (રજૂઆત)

સભ્યશ્રી પૂર્ણેશભાઈ મોદીએ સભ્યશ્રી અભેસિંહ તડવીના ટેકાથી નીચેનો પ્રસ્તાવ રજૂ કર્યો.

રાજ્યપાલશ્રીને નીચે મુજબનો સંદેશો પાઠવવો.

“ અમો, આ સત્રમાં એકત્ર થયેલા ગુજરાત વિધાનસભાના સભ્યો, રાજ્યપાલશ્રીએ આ સભાગૃહ સમક્ષ કરેલ સંબોધન બદલ તેમનો આભાર માનીએ છીએ. ”

૩. શોકદર્શક ઉદ્દેખ

માનનીય મુખ્યમંત્રીશ્રી ભૂપેન્દ્રભાઈ પટેલે ગુજરાત રાજ્યના પૂર્વ મંત્રી સ્વ.શ્રી મધુભાઈ હરજીભાઈ ભુવાના અવસાન અંગે શોકદર્શક ઉદ્દેખ કર્યો અને સ્વર્ગસ્થને અંજલિ આપી.

ત્યારબાદ વિરોધ પક્ષના સભ્યશ્રી અર્જુનભાઈ મોઢવાડિયા, કૃષિમંત્રીશ્રી રાઘવજીભાઈ પટેલ,

સભ્યશ્રી હીરાભાઈ સોલંકીએ શોકદર્શક ઉલ્લેખમાં પોતાનો સૂર પૂરાવી શ્રદ્ધાંજલિ આપી.

ત્યારબાદ માનનીય અધ્યક્ષશ્રીએ પણ શોકદર્શક ઉલ્લેખમાં સૂર પૂરાવ્યો અને સ્વર્ગસ્થને શ્રદ્ધાંજલિ આપી.

ત્યારબાદ સભ્યશ્રીઓએ ઉભા થઈને બે મિનિટ મૌન પાળ્યું.

ત્યારબાદ માનનીય અધ્યક્ષશ્રીએ સ્વર્ગસ્થના કુટુંબીજનોને સભાગૃહની આ લાગણી પહોંચાડવામાં આવશે તેવી જાહેરાત કરી.

૪. સભાગૃહના મેજ ઉપર મૂકાયેલા કાગળો

નીચેના કાગળો તેની નીચે દર્શાવેલ મંત્રીશ્રીએ સભાગૃહના મેજ ઉપર મૂક્યા.

સન ૨૦૨૨નો વટહુકમ ક્રમાંક-૩-સન ૨૦૨૨નો ગુજરાત અનદિકૃત વિકાસને નિયમિત કરવા બાબત વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન

શહેરી વિકાસ પ્રભાગનો હવાલો ધરાવતા માનનીય મંત્રીશ્રી ઋષિકેશ પટેલ

૫. અનુમતિ મળેલ વિધેયકો

સચિવશ્રીએ, ચૌદમી ગુજરાત વિધાનસભાના આઠમા અને નવમા સત્રમાં વિધાનસભાએ પસાર કરેલ અને જેને રાજ્યપાલશ્રીની અનુમતિ મળી છે, તેવા સન ૨૦૨૧ના વિધેયક ક્રમાંક-૧૮, અને ૨૩ તથા અગિયારમાં સત્રમાં પસાર કરેલા અને જેને રાજ્યપાલશ્રીની અનુમતિ મળી છે તેવા સન ૨૦૨૨ના વિધેયક ક્રમાંક-૧૦, ૧૧, ૧૩, ૧૪ અને ૧૫ સભાગૃહના મેજ ઉપર મૂક્યા.

૬. રાજ્યપાલશ્રીના સંબોધન માટેના આભાર પ્રસ્તાવ પર ચર્ચા

માનનીય અધ્યક્ષશ્રીએ, સભ્યશ્રી પૂર્ણેશભાઈ મોદીએ, સભ્યશ્રી અભેસિંહ તડવીના અનુમોદનથી રજૂ કરેલ નીચે મુજબનો પ્રસ્તાવ સભાગૃહ સમક્ષ વાંચી સંભળાવ્યો.

રાજ્યપાલશ્રીને નીચે મુજબનો સંદેશો પાઠવવો.

‘‘અમો, આ સત્રમાં એકત્ર થયેલા ગુજરાત વિધાનસભાના સભ્યો, રાજ્યપાલશ્રીએ આ સભાગૃહ સમક્ષ કરેલ સંબોધન બદલ તેમનો આભાર માનીએ છીએ.’’

ત્યારબાદ આભાર પ્રસ્તાવ પર ચર્ચા શરૂ થઈ.

૭. પોઈન્ટ ઓફ ઓર્ડર અને સભાત્યાગ

માનનીય સભ્યશ્રી પૂર્ણેશભાઈ મોદી આભાર પ્રસ્તાવ ઉપરની ચર્ચાની શરૂઆત કરી રહ્યા હતા તે સમયે માનનીય વિરોધ પક્ષના સભ્યશ્રી અર્જુનભાઈ મોઢવાડિયાએ પોઈન્ટ ઓફ ઓર્ડરનો મુદ્દો ઉપસ્થિત કરતા જણાવ્યું કે સંબોધનની નકલો સભ્યોને મળી નથી. સ્થાપિત પ્રણાલિકા પ્રમાણે સંબોધન પર ચર્ચા તે જ દિવસે કરવામાં આવતી નથી. સભ્યોને પ્રસ્તાવ પર સુધારા રજૂ કરવાનો સમય પણ મળ્યો નથી. આ સંબંધમાં માનનીય સંસદીય બાબતોના મંત્રીશ્રી ઋષિકેશભાઈ પટેલે પ્રવચનની નકલો બધા સભ્યશ્રીઓના ખાનામાં મૂકી દીધી હોઈ તેમજ પૂર્વ અધ્યક્ષશ્રી રાઘવજીભાઈ લેઉવાના નિર્ણયનો ઉલ્લેખ કરી જણાવ્યું કે પ્રસ્તાવ મોડો રજૂ થાય તે યોગ્ય નથી. ભૂતકાળની અંદર પણ તા. ૨૭-૧૨-૨૦૦૨ ના રોજ પ્રસ્તાવ પર એના એ જ દિવસે ચર્ચા થયેલી છે તેમ જણાવ્યું. માનનીય અધ્યક્ષશ્રીએ સંસદીય બાબતોના મંત્રીશ્રીની રજૂઆત પછી જણાવ્યું કે પ્રસ્તાવ પરની ચર્ચામાં વિપક્ષ તરફથી જે સભ્યોનાં નામો આવશે તે તમામને હું ચર્ચામાં ભાગ લેવા મંજૂરી આપીશ તેમજ મારા પુરોગામી અધ્યક્ષશ્રીએ આપેલ નિર્ણય ક્રમાંક-૫ પાના નં. ૧૮૯ મુજબ રાજ્યપાલશ્રીના પ્રવચન બદલ એમનો આભાર માનવાનો હોય તો આભાર માનવાનું જેટલું મોડું થાય તે અયોગ્ય છે, એટલે આભાર પ્રસ્તાવ વહેલો રજૂ કરવામાં આવે એ પણ એટલું જ વાસ્તવિક છે. આ ઉપરાંત રાજ્યપાલશ્રીના પ્રવચનમાં સરકારની નીતિઓના અનુસંધાને રાજ્ય સરકારે અમલમાં મૂકેલ કે મૂકવા ધારેલ કાર્યક્રમો/યોજનાઓનું વિવરણ હોય છે. પ્રસ્તુત કિસ્સામાં બંધારણીય જોગવાઈ મુજબ ચૂંટણી પછીનું પ્રથમ સત્ર હોઈ અને નવી સરકાર તાજેતરમાં જ સત્તાઝૂક થયેલ હોઈ સંબોધનમાં કોઈ નીતિ વિષયક બાબતોનું વિવરણ નથી, તેથી પુર્વાભ્યાસ માટે વિશેષ સમયની કોઈ આવશ્યકતા જણાતી નથી, તેને કારણે ચર્ચા આજે રાખી છે તે મને યોગ્ય લાગે છે. ત્યારબાદ સભાગૃહમાં હાજર રહેલા કોંગ્રેસ પક્ષના સભ્યશ્રીઓ સભાત્યાગ કરી ગયા.

૮. રાજ્યપાલશ્રીના સંબોધન માટેના આભાર પ્રસ્તાવ પર ચર્ચા (ક્રમશઃ)

ત્યારબાદ સભ્યશ્રી પૂર્ણેશ મોદીએ તેમનું અધૂરું રહેલ પ્રવચન પૂરું કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

(૨) શ્રી અભેસિંહ તડવી

(૫) શ્રી ઘવલસિંહ ઝાલા

(૩) શ્રી શંભુપ્રસાદ ટુંડિયા

(૬) શ્રી મહેશ કસવાલા

(૪) શ્રી ચૈતર વસાવા

(૭) શ્રી ઋષિકેશભાઈ પટેલ(સંસદીય બાબતોના મંત્રી)

ત્યારબાદ રાજ્યપાલશ્રીના સંબોધન માટેનો આભાર પ્રસ્તાવ મત માટે મૂકવામાં આવ્યો અને તેનો વિના વિરોધે સ્વીકાર કરવામાં આવ્યો.

૯. સરકારી વિધેયક

શહેરી વિકાસ પ્રભાગનો હવાલો ધરાવતા માનનીય મંત્રીશ્રી ઋષિકેશ પટેલે સન ૨૦૨૨નું વિધેયક

ક્રમાંક-૧૬-સન ૨૦૨૨નું ગુજરાત અનધિકૃત વિકાસને નિયમિત કરવા બાબત વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

૧૦. અધ્યક્ષશ્રીની જાહેરાત

વિધાનસભા સચિવાલય દ્વારા પ્રકાશિત કરવામાં આવેલ વિવિધ સંસદીય પ્રકાશનોનું વિતરણ વિધાનસભા સચિવાલયના બીજા માળે આવેલ ટેબલ શાખા રૂમ નં. ૨૧૦માં થાય છે, જેથી જે ધારાસભ્યશ્રીઓએ પ્રકાશનો મેળવ્યા ન હોય તે મેળવી લેવાની જાહેરાત કરી.

(વિરામ બપોરના ૨-૩૪ થી ૩-૦૦)

૧૧. સરકારી વિધેયક (કમશ)

ત્યારબાદ નીચેના માનનીય સભ્યશ્રીઓએ ચર્ચામાં ભાગ લીધો.

- | | |
|------------------------------|-------------------------|
| (૧) શ્રી અર્જુનભાઈ મોઢવાડિયા | (૬) શ્રી શૈલેષ પરમાર |
| (૨) ડો.તુષાર ચૌધરી | (૭) શ્રી પ્રવિણભાઈ માળી |
| (૩) શ્રી કેચુર રોકડિયા | (૮) શ્રી અમિત ચાવડા |
| (૪) ડો.સી.જે.ચાવડા | (૯) શ્રી ભરતભાઈ પટેલ |
| (૫) શ્રી અમિત શાહ | (૧૦) ડો.કિરીટકુમાર પટેલ |

૧૨. સભાગૃહની બેઠકનો સમય લંબાવવા અંગે

માનનીય અધ્યક્ષશ્રીએ વિધેયક ઉપરની ચર્ચા અને મતદાન પૂરું થાય ત્યાં સુધી સભાગૃહની બેઠકનો સમય લંબાવવાની જાહેરાત કરી.

૧૩. સરકારી વિધેયક (કમશ)

ત્યારબાદ નીચેના વધુ સભ્યશ્રીઓએ ચર્ચામાં ભાગ લીધો.

- | | |
|----------------------------|--------------------------------|
| (૧૧) શ્રી નરેશભાઈ પટેલ | (૧૪) ડો. દર્શિતાબેન શાહ |
| (૧૨) શ્રી ઈમરાન ખેડાવાલા | (૧૫) શ્રી પ્રદ્યુમનસિંહ જાડેજા |
| (૧૩) શ્રીમતી ગેનીબેન ઠાકોર | |

ચર્ચાનો જવાબ શહેરી વિકાસ પ્રભાગનો હવાલો ધરાવતા માનનીય મંત્રીશ્રી ઋષિકેશ પટેલે આપ્યો.

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો વિના વિરોધે સ્વીકાર કરવામાં આવ્યો.

કલમવાર વાચન

કલમ-૨ થી ૨૦, કલમ-૧, દીર્ઘસંજ્ઞા, ઈનેક્ટિંગ ફોર્મ્યુલા અને પ્રસ્તાવના મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.

કલમ-૨ થી ૨૦, કલમ-૧, દીર્ઘસંજ્ઞા, ઈનેક્ટિંગ ફોર્મ્યુલા અને પ્રસ્તાવના વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચન માટેનો પ્રસ્તાવ રજૂ કર્યો જે મત ઉપર મૂકવામાં આવ્યો, તેનો વિના વિરોધે સ્વીકાર કરવામાં આવ્યો અને વિધેયક પસાર કરવામાં આવ્યું.

૧૪. સભાગૃહની બેઠક અનિશ્ચિત મુદત માટે મુલતવી રાખવા અંગે

માનનીય અધ્યક્ષશ્રીએ સાંજના ૧૭-૪૫ વાગ્યે ગુજરાત વિધાનસભાના નિયમોના નિયમ-૯(૧) અન્વયે સભાગૃહની બેઠક અનિશ્ચિત સમય માટે મુલતવી રાખી.

ત્યારબાદ " વંદેમાતરમ " રાષ્ટ્રીય ગીતની ધૂન વગાડવામાં આવી.

ગુજરાત વિધાનસભા સચિવાલય,
ગાંધીનગર,
તા.૨૦મી ડિસેમ્બર, ૨૦૨૨

ડી.એમ.પટેલ
સચિવ
ગુજરાત વિધાનસભા